


ఢిల్లీలో పచ్చదనానికి భారీ కార్యక్రమాలు

■ పద్దెనిమిది ఆక్సిజన్ పార్కుల ప్రారంభం
■ పదిహేను లక్షల మొక్కల లక్ష్యం
■ పర్యావరణ పాలనకు కొత్త ప్రణాళికలు

న్యూఢిల్లీ, జూన్ 5 : ప్రపంచ పర్యావరణ దినోత్సవం సందర్భంగా కేంద్ర, ఢిల్లీ ప్రభుత్వాలు సంయుక్తంగా పలు హరిత కార్యక్రమాలకు శ్రీకారం చుట్టాయి. కేంద్ర పర్యావరణ శాఖ మంత్రి భూపేందర్ యాదవ్ ఢిల్లీలో పద్దెనిమిది నమో ఆక్సిజన్ పార్కులను ప్రారంభించారు. పర్యావరణ పరిరక్షణ, పచ్చదనం విస్తరణ లక్ష్యంగా ఈ కార్యక్రమాలను చేపట్టినట్లు వెల్లడించారు. ఈ సందర్భంగా మాట్లాడిన భూపేందర్ యాదవ్, పర్యావరణ పరిరక్షణలో భారత్ ప్రపంచానికి ఆదర్శంగా నిలుస్తోందని అన్నారు. వాతావరణ



మార్పులను ఎదుర్కొనేందుకు ప్రజల భాగస్వామ్యంతో కూడిన పర్యావరణ ఉద్యమాలు అవసరమని పేర్కొన్నారు. ప్రకృతి సంరక్షణలో సమాజం భాగస్వామ్యం కావడం ద్వారానే స్థిరమైన ఫలితాలు సాధ్యమవుతాయని వివరించారు.



మైనర్ వేధింపుల ఆరోపణ

■ యూకేలో భారత యువకుడు
■ ఆన్లైన్ చాటింగ్ వివాదం
■ వైరల్ గా మారిన ఘటన

లండన్, జూన్ 5 : యునైటెడ్ కింగ్డమ్ లో ఓ భారతీయ యువకుడు మైనర్ బాలికతో అనుచితంగా ప్రవర్తించిన ఆరోపణల నేపథ్యంలో వివాదంలో చిక్కుకున్న ఘటన సంచలనం సృష్టించింది. స్థానికంగా కార్యకలాపాలు నిర్వహిస్తున్న ఓ విజిలెంట్ బృందం అతడిని ప్రశ్నిస్తున్న వీడియో

పర్యావరణానికి ఈటల పిలుపు

గుండ్లపోచంపల్లిలో మొక్కల నాటకం పచ్చదనమే భావితరాల భద్రత

మేడ్చల్, జూన్ 5 : ప్రపంచ పర్యావరణ దినోత్సవం సందర్భంగా మేడ్చల్ మండలం గుండ్లపోచంపల్లిలో నిర్వహించిన “ఏక్ పేడ్ మా కే నామ్” కార్యక్రమంలో పార్లమెంట్ సభ్యుడు ఈటల రాజేందర్ పాల్గొన్నారు. ఈ సందర్భంగా మొక్కలు నాటి పర్యావరణ పరిరక్షణపై ప్రజలకు అవగాహన కల్పించారు. కార్యక్రమంలో మాట్లాడిన ఈటల రాజేందర్, పర్యావరణ పరిరక్షణ



ప్రతి పౌరుడి బాధ్యత అని పేర్కొన్నారు. పెరుగుతున్న కాలుష్యం, వాతావరణ మార్పుల ప్రభావాన్ని తగ్గించాలంటే పెద్ద



పర్యావరణం కోసం ముఖ్యమంత్రి సైకిల్ సవాల్

- విశాఖలో అవగాహన ర్యాలీ
- ఐదున్నర కిలోమీటర్ల ప్రయాణం
- పచ్చదనానికి ప్రజలకు పిలుపు

విశాఖపట్నం, జూన్ 5 : ప్రపంచ పర్యావరణ దినోత్సవం సందర్భంగా ముఖ్యమంత్రి నారా చంద్రబాబు నాయుడు విశాఖపట్నంలో సైకిల్ సవాల్ చేసి పర్యావరణ పరిరక్షణపై ప్రజలకు ప్రత్యేక సందేశం ఇచ్చారు. నగరంలోని ఆంధ్ర విశ్వవిద్యాలయ మైదానం నుంచి నోవాటెల్ హోటల్ వరకు నిర్వహించిన సైకిల్ ర్యాలీలో ఆయన ఉత్సాహంగా పాల్గొన్నారు. పర్యావరణ హిత జీవన విధానాలపై ప్రజల్లో అవగాహన పెంచడమే ఈ కార్యక్రమం ప్రధాన ఉద్దేశంగా

పాలమూరుకు

జలకళ తెస్తాం: సీఎం



- 26 లక్షల ఎకరాలకు వరం
- పెండింగ్ పనుల పూర్తి లక్ష్యం
- రైతుల కోసం ప్రత్యేక కార్యాచరణ
- ముఖ్యమంత్రి రేవంత్ రెడ్డి

కొత్తూరు, జూన్ 5 : ఉమ్మడి మహబూబ్ నగర్ జిల్లాను పచ్చని పంటలతో కళకళలాడే ప్రాంతంగా తీర్చిదిద్దడమే ప్రభుత్వ లక్ష్యమని ముఖ్యమంత్రి రేవంత్ రెడ్డి స్పష్టం చేశారు. జిల్లాలోని సాగు, తాగునీటి ప్రాజెక్టులను యుద్ధ ప్రాతిపదికన పూర్తి చేసి 26 లక్షల ఎకరాలకు సాగునీరు అందిస్తామని ప్రకటించారు. గత రెండు రోజులుగా పాలమూరు ప్రాంతంలోని ప్రధాన నీటిపారుదల ప్రాజెక్టులను క్షేత్రస్థాయిలో పరిశీలించిన అనంతరం కరివెన రిజర్వాయర్ వద్ద మీడియాతో మాట్లాడారు.

రష్యా సంస్థకు లోకేష్ ఆహ్వానం



- శ్రీసిటీలో పెట్టుబడుల ప్రతిపాదన
- రైలు తయారీ కేంద్రంపై చర్చ
- సాంకేతిక భాగస్వామ్యానికి పిలుపు

సెయింట్ పీటర్స్ బర్గ్, జూన్ 5 : రష్యాలోని ప్రముఖ రోలింగ్ స్టాక్ తయారీ సంస్థ ట్రాన్స్ మాష్ హోల్డింగ్ జాయింట్ స్టాక్ కంపెనీ ప్రతినిధులతో ఆంధ్రప్రదేశ్ విద్య, సమాచార సాంకేతిక, ఎలక్ట్రానిక్స్ శాఖల మంత్రి నారా లోకేష్ సమావేశ-మయ్యారు. సెయింట్ పీటర్స్ బర్గ్ లో జరిగిన ఈ సమావేశంలో రాష్ట్రంలో పెట్టుబడులు, పారిశ్రామిక విస్తరణ అవకాశాలపై విస్తృతంగా చర్చించారు. ఈ సందర్భంగా మంత్రి నారా లోకేష్ మాట్లాడుతూ తిరుపతి జిల్లాలోని శ్రీసిటీ పారిశ్రామిక ప్రాంతంలో పెట్టుబడులు పెట్టాలని సంస్థ ప్రతినిధులను ఆహ్వానించారు. ఇప్పటికే అక్కడ కార్యకలాపాలు నిర్వహిస్తున్న భారీ రైలు తయారీ కేంద్రానికి సమీపంలో ప్రధాన రైలు విడిభాగాల అసెంబ్లీ ప్లాంట్ ను ఏర్పాటు చేయాలని ప్రతిపాదించారు. దీనివల్ల పారిశ్రామికాభివృద్ధితో పాటు ఉపాధి అవకాశాలు కూడా పెరుగుతాయని తెలిపారు. దక్షిణాసియా దేశాలకు రైలు సంబంధిత ఉత్పత్తుల



- తల్లి పేరిట మొక్కలు
- రెండున్నర కోట్ల విత్తన బంతులు
- హరితాంధ్ర లక్ష్యంగా ముందుకు



ఆక్వా రంగంపై జాతీయ చర్చ

- విశాఖలో జాతీయ వర్క్ షాప్
- కేంద్ర మంత్రులకు ఘన స్వాగతం
- ఆక్వా హబ్ గా రాష్ట్ర లక్ష్యం

విశాఖపట్నం, జూన్ 5 : సముద్ర ఆహార ఎగుమతులు, ఆక్వా రంగ అభివృద్ధిపై దృష్టి సారిస్తూ విశాఖపట్నంలో నిర్వహించిన జాతీయ సముద్ర ఆహార ఎగుమతుల వర్క్ షాప్ కు కేంద్ర మత్స్య, పశుసంపదక, పాడి పరిశ్రమల శాఖ మంత్రి రాజీవ్ సింగ్, కేంద్ర మంత్రి చిరాగ్ పాస్వాన్ హాజరయ్యారు. ఈ సందర్భంగా రాష్ట్ర వ్యవసాయ శాఖ మంత్రి కింజరాపు అచ్చెన్నాయుడు వారిని ఘనంగా స్వాగతించారు. విశాఖపట్నంలోని ఓ ప్రముఖ హోటల్ లో జరిగిన ఈ కార్యక్రమంలో కేంద్ర మంత్రులతో కలిసి అచ్చెన్నాయుడు పాల్గొన్నారు. ముఖ్యమంత్రి నారా చంద్రబాబు నాయుడు మార్గదర్శకత్వంలో రాష్ట్ర ఆక్వా రంగాన్ని అంతర్జాతీయ



ఢిల్లీలో పచ్చదనానికి భారీ కార్యక్రమాలు



(మొదటిపేజీ తర్వాత) ఢిల్లీ ప్రభుత్వం ఈ ఏడాది నగరవ్యాప్తంగా పదిహేను లక్షల మొక్కలు నాటి లక్ష్యాన్ని ప్రకటించింది. పచ్చదనాన్ని పెంపొందించేందుకు

ప్రజలు కూడా భాగస్వాములు కావాలని ముఖ్యమంత్రి పిలుపునిచ్చారు. మొక్కలు నాటడం మాత్రమే కాకుండా వాటి సంరక్షణకు కూడా ప్రాధాన్యం ఇవ్వాలని సూచించారు. పర్యావరణ పరిరక్షణను శాస్త్రీయ విధానాలతో మరింత బలోపేతం చేసే దిశగా పలు కీలక పత్రాలను కూడా విడుదల చేశారు. జాతీయ రాజధాని ప్రాంతానికి సంబంధించిన వర్గింగ్ ప్లాన్, అసోలా భట్టి వన్యప్రాణి అభయారణ్య నిర్వహణ ప్రణాళిక, ఢిల్లీ పక్షుల అట్రాన్స్ను ఆవిష్కరించారు. పర్యావరణ పాలనలో శాస్త్రీయ దృక్పథాన్ని పెంపొందించడంలో ఇవి కీలకంగా ఉపయోగపడనున్నాయి. నగరాల్లో పెరుగుతున్న కాలుష్యం, వాతావరణ మార్పుల ప్రభావాన్ని తగ్గించేందుకు విస్తృత స్థాయిలో హరిత కార్యక్రమాలు అవసరమని అధికారులు పేర్కొన్నారు. పార్కుల అభివృద్ధి, చెట్ల పెంపకం, జీవవైవిధ్య పరిరక్షణ వంటి అంశాలపై ప్రత్యేక దృష్టి సారిస్తున్నట్లు తెలిపారు. ప్రపంచ పర్యావరణ దినోత్సవం సందర్భంగా చేపట్టిన ఈ కార్యక్రమాలు ఢిల్లీలో పచ్చదన విస్తరణకు కొత్త ఊపునిస్తాయని అధికారులు ఆశాభావం వ్యక్తం చేశారు. పర్యావరణ పరిరక్షణలో ప్రభుత్వాలతో పాటు ప్రజల భాగస్వామ్యం కూడా అత్యంత కీలకమని ఈ సందర్భంగా మరోసారి స్పష్టం చేశారు.

మైనర్ వేధింపుల ఆరోపణ

(మొదటిపేజీ తర్వాత) ఓ విజిలెంట్ బృందం అతడిని ప్రశ్నిస్తున్న వీడియో సామాజిక మాధ్యమాల్లో వైరల్ కావడంతో ఈ విషయం వెలుగులోకి వచ్చింది. ఈ ఘటనపై స్థానికంగా తీవ్ర చర్చ జరుగుతోంది. సమాచారం ప్రకారం, ప్రవీణ భట్ అనే 27 ఏళ్ల యువకుడు మూడేళ్ల క్రితం విద్యార్థి వీసాపై యూకేకు వెళ్లాడు. అక్కడ ఉన్నత విద్య పూర్తి చేసిన అనంతరం ప్రస-త్తం పోస్ట్-స్టడీ వీసాపై నివసిస్తున్నాడు. ఈ క్రమంలో ఆన్లైన్ ద్వారా 14 ఏళ్ల బాలికతో పరిచయం పెంచుకుని అనుచిత సందేశాలు పంపినట్లు ఆరోపణలు ఎదుర్కొంటున్నాడు. బాలిక మైనర్ అని తెలిసినప్పటికీ అసభ్యకర సందేశాలు పంపినట్లు ఆరోపణలు ఉన్నాయి. అంతేకాకుండా వ్యక్తిగతంగా కలుసుకోవాలని కోరినట్లు, అనుచిత వీడియోలను పంపినట్లు కూడా సమాచారం వెలువడింది. ఈ వ్యవహారానికి సంబంధించిన చాట్ సందేశాలు, ఇతర వివరాలు ప్రస్తుతం సామాజిక మాధ్యమాల్లో

చర్చనీయాంశంగా మారాయి. ఘటన రోజు బాలికను కలుసుకునేందుకు ఎదురు చూస్తున్న సమయంలో విజిలెంట్ బృందం సభ్యులు అతడిని నిలదీశారు. అనంతరం జరిగిన సంభాషణను వీడియో రూపంలో చిత్రీకరించి సామాజిక



మాధ్యమాల్లో పంచుకున్నారు. ఆ వీడియోలో యువకుడు తన తప్పును అంగీకరిస్తూ క్షమాపణలు కోరినట్లు కనిపిస్తోంది. అయితే ఘటనపై పూర్తి స్థాయి విచారణ అనంతరమే వాస్తవాలు స్పష్టమవుతాయని స్థానిక వర్గాలు

పేర్కొంటున్నాయి. ఇటీవల యూకేలో ఇలాంటి ఆన్లైన్ గ్రూమింగ్ ఆరోపణల కేసులు పెరుగుతున్న నేపథ్యంలో ఈ ఘటన మరింత ప్రాధాన్యం సంతరించుకుంది. సామాజిక మాధ్యమాలు, సందేశాల వేదికలను ఉపయోగించి మైనర్లను లక్ష్యంగా చేసుకునే ఘటనలపై అధికారులు ప్రత్యేక దృష్టి సారిస్తున్నారు. పిల్లల భద్రత కోసం కఠిన చర్యలు అవసరమని బాలల హక్కుల సంస్థలు సూచిస్తున్నాయి. ఈ కేసు నేపథ్యంలో విదేశాల్లో నివసిస్తున్న యువత తమ ఆన్లైన్ ప్రవర్తన విషయంలో మరింత బాధ్యతగా వ్యవహరించాలని నిపుణులు సూచిస్తున్నారు. మైనర్లతో అనుచిత సంభాషణలు, వేధింపులు అనేక దేశాల్లో తీవ్రమైన నేరాలుగా పరిగణించబడుతున్నాయి. ఘటనపై సంబంధిత అధికారులు దర్యాప్తు కొనసాగిస్తుండగా, తదుపరి చర్యలపై ఆసక్తి నెలకొంది.

పర్యావరణానికి ఈటల పిలుపు

(మొదటిపేజీ తర్వాత) వాతావరణ మార్పుల ప్రభావాన్ని తగ్గించాలంటే పెద్ద ఎత్తున చెట్ల పెంపకం అవసరమని అన్నారు. ప్రతి ఒక్కరూ తమ తల్లి పేరిట ఒక మొక్కను నాటి దానిని సంరక్షించాలని పిలుపునిచ్చారు. ప్రకృతిని కాపాడటం ద్వారా మాత్రమే భావితరాలకు ఆరోగ్యకరమైన వాతావరణాన్ని అందించగలమని ఆయన తెలిపారు. మొక్కలు కేవలం పచ్చదనాన్ని పెంచడమే కాకుండా గాలి నాణ్యతను మెరుగుపరచడం, భూగర్భ జలాల సంరక్షణ, జీవవైవిధ్య పరిరక్షణలో కీలక పాత్ర పోషిస్తాయని

వివరించారు. ఈ కార్యక్రమంలో భారతీయ జనతా పార్టీ జిల్లా అధ్యక్షుడు బుద్ధి శ్రీనివాస్, సీనియర్ నాయకులు పి. విక్రమ్ రెడ్డి, వై. సుదర్శన్ రెడ్డి, పెద్దబుద్ధుల సతీష్ సాగర్, గోమాన శ్రీనివాస్, అమరం మోహన్ రెడ్డి, దొడ్ల మల్లికార్జున్ ముదిరాజ్, రాజిరెడ్డి, శివాజీ రాజు, సరిత తదితరులు పాల్గొన్నారు. స్థానిక ప్రజలు కూడా పెద్ద సంఖ్యలో హాజరై మొక్కలు నాటారు. పర్యావరణ పరిరక్షణను కేవలం ఒకరోజు కార్యక్రమంగా కాకుండా నిరంతర ఉద్యమంగా కొనసాగించాలని

నాయకులు సూచించారు. ప్రతి కుటుంబం కనీసం ఒక మొక్కను నాటి దాని సంరక్షణ బాధ్యత తీసుకోవాలని కోరారు. గ్రామాలు, పట్టణాలు పచ్చదనంతో కళకళలాడేలా అందరూ కలిసి పనిచేయాలని పిలుపునిచ్చారు. ప్రపంచ పర్యావరణ దినోత్సవం సందర్భంగా నిర్వహించిన ఈ కార్యక్రమం పర్యావరణ పరిరక్షణపై ప్రజల్లో చైతన్యం పెంచింది. పచ్చదనాన్ని పెంపొందించడం ద్వారా వాతావరణ మార్పుల ప్రభావాన్ని తగ్గించి, భవిష్యత్ తరాలకు మెరుగైన జీవన వాతావరణాన్ని అందించవచ్చని ఈటల రాజేందర్ పేర్కొన్నారు.

రష్యా బ్యాంకుతో లోకేష్ భేటీ

(మొదటిపేజీ తర్వాత) పాలమూరు-రంగారెడ్డి ఎత్తిపోతల పథకంతో పాటు కల్యక్తుర్తి, భీమా, నెట్టెంపాడు, జూరాల, కోయిల్ సాగర్ వంటి కీలక ప్రాజెక్టులు పూర్తయితే జిల్లాలో వ్యవసాయ రంగం పూర్తిగా రూపాంతరం చెందుతుందని ముఖ్యమంత్రి పేర్కొన్నారు. గత ప్రభుత్వ హయాంలో ప్రాజెక్టుల నిర్మాణంలో నిర్లక్ష్యం జరిగిందని, భూసేకరణ పూర్తి చేయకుండా పంపులు, లిఫ్టులు, ఇతర పనులపై భారీగా నిధులు ఖర్చు చేశారని విమర్శించారు. దీంతో అనేక ప్రాజెక్టులు మధ్యలోనే నిలిచిపోయాయని అన్నారు. ప్రజా ప్రభుత్వం అధికారంలోకి వచ్చిన తర్వాత సాగునీటి ప్రాజెక్టులకు కొత్త ఊపు వచ్చిందని ముఖ్యమంత్రి తెలిపారు. గత ప్రభుత్వం చేసిన అప్పులకు సంబంధించిన అసలు, వడ్డీ చెల్లింపులతో పాటు కొత్తగా ప్రాజెక్టుల కోసం వేల కోట్ల రూపాయలు ఖర్చు చేసినట్లు వెల్లడించారు. అందులో గణనీయమైన నిధులు ఉమ్మడి మహబూబ్ నగర్ జిల్లాలోని ప్రాజెక్టులకే

కేటాయించినట్లు చెప్పారు. జిల్లాలో పెండింగ్లో ఉన్న ప్రతి ప్రాజెక్టును పూర్తి చేయాలనే దృఢ సంకల్పంతో ప్రభుత్వం పనిచేస్తోందని స్పష్టం చేశారు. ప్రాజెక్టుల పూర్తి కోసం ఇంకా సుమారు నాలుగు వేల ఎకరాల భూసేకరణ అవసరమని ముఖ్యమంత్రి వివరించారు. రైతులకు న్యాయమైన పరిహారం అందించి భూసేకరణ ప్రక్రియను వేగవంతంగా పూర్తి చేస్తామని హామీ ఇచ్చారు. అవసరమైతే రైతులు కోరుతున్న ధర కంటే అధికంగా చెల్లించడానికైనా ప్రభుత్వం సిద్ధంగా ఉందన్నారు. ప్రాజెక్టుల నిర్మాణంలో భూసేకరణ ప్రధాన అడ్డంకిగా మారినది, దానిని త్వరగా అధిగమించేందుకు ప్రత్యేక చర్యలు చేపడుతున్నట్లు తెలిపారు. రాబోయే రెండేళ్లలో ప్రాజెక్టుల పనులను గరిష్ట స్థాయిలో పూర్తి చేయాలని లక్ష్యంగా పెట్టుకున్నామని ముఖ్యమంత్రి వెల్లడించారు. పంప్ హౌస్లు, లిఫ్టులు, కాలువలు, రిజర్వాయర్ల నిర్మాణాలను దశలవారీగా పూర్తి చేస్తామని చెప్పారు.

రు. ప్రస్తుతం నిలిచిపోయిన పనులను తిరిగి ప్రారంభించి ప్రతి ప్రాంతంలో నీటి నిల్వ సామర్థ్యాన్ని పెంచేందుకు ప్రణాళికలు రూపొందిస్తున్నట్లు తెలిపారు. పాలమూరు--రంగారెడ్డి పథకంలో మిగిలిన అడ్డంకులను ఒక్కొక్కటిగా తొలగిస్తూ పనులను ముందుకు తీసుకెళ్తామని పేర్కొన్నారు. తెలంగాణకు కేటాయించిన గోదావరి, కృష్ణా జలాల విషయంలో ఎలాంటి రాజీ ఉండదని ముఖ్యమంత్రి పునరుద్ఘాటించారు. రాష్ట్రానికి రావాల్సిన ప్రతి చుక్క నీటిని సాధించేందుకు ప్రభుత్వం కట్టుబడి ఉందన్నారు. గోదావరి జలాల్లో తెలంగాణకు కేటాయించిన వాటాను పూర్తిగా సాధించడంతో పాటు కృష్ణా జలాల సమస్యల పరిష్కారం కోసం కూడా చివరి వరకు పోరాడుతామని స్పష్టం చేశారు. పాలమూరు అభివృద్ధి రాజకీయాలకు అతీతమైన అంశమని, జిల్లాను సస్యశ్యామలం చేసే లక్ష్యంతో అందరూ కలిసికట్టుగా ముందుకు రావాలని ముఖ్యమంత్రి పిలుపునిచ్చారు.

పర్యావరణం కోసం ముఖ్యమంత్రి సైకిల్ సవారి

(మొదటిపేజీ తర్వాత) నిర్వాహకులు తెలిపారు. ఆంధ్ర విశ్వవిద్యాలయ మైదానంలో ప్రారంభమైన ఈ సైకిల్ యాత్ర శ్రీహృన్ పోలీస్ స్టేషన్, పోలమాంబ ఆలయం, వాల్తేరు, బీచ్ రోడ్ మార్గాల మీదుగా నోవాటెల్ హోటల్ వద్ద ముగిసింది. మొత్తం ఐదున్నర కిలోమీటర్ల దూరాన్ని ముఖ్యమంత్రి ఇరవై ఒక నిమిషాల వద్దెనిమిది సెకన్లలో పూర్తి చేశారు. మార్గమధ్యంలో ప్రజలకు అభివాదం చేస్తూ ఆయన ముందుకు సాగారు. వేసవి ఎండ తీవ్రంగా ఉన్నప్పటికీ చంద్రబాబు నాయుడు ఏమాత్రం అలసట చూపకుండా సైకిల్ తొక్కుడం ప్రత్యేక ఆకర్షణగా నిలిచింది. పర్యావరణ పరిరక్షణ కోసం ప్రతి ఒక్కరూ తమ వంతు బాధ్యత నిర్వహించాలని ఆయన ఈ సందర్భంగా సూచించారు. కాలుష్య నియంత్రణలో సైకిల్ వినియోగం వంటి పర్యావరణహిత చర్యలు కీలక పాత్ర పోషిస్తాయని పేర్కొన్నారు. ఈ కార్యక్రమంలో జిల్లాకు చెందిన ప్రజాప్రతినిధులు, ప్రభుత్వ అధికారులు, వివిధ శాఖల సిబ్బంది, యువత, స్థానిక ప్రజలు పెద్ద సంఖ్యలో పాల్గొన్నారు. ముఖ్యమంత్రితో కలిసి సైకిల్ తొక్కుతూ పర్యావరణ పరిరక్షణకు తమ మద్దతును తెలియజేశారు. ర్యాలీ మార్గమంతా ఉత్సాహభరిత వాతావరణం నెలకొంది. ప్రపంచవ్యాప్తంగా పెరుగుతున్న కాలుష్యం, వాతావరణ మార్పుల నేపథ్యంలో పర్యావరణ సంరక్షణపై ప్రజల్లో చైతన్యం కల్పించడం అత్యంత అవసరమని కార్యక్రమంలో పాల్గొన్న వారు అభిప్రాయపడ్డారు. చెట్ల పెంపకం, ఇంధన పొదుపు, కాలుష్య నియంత్రణ వంటి అంశాలపై ప్రజలు దృష్టి సారించాలని సూచించారు. పర్యావరణ పరిరక్షణను ప్రజా ఉద్యమంగా మార్చాల్సిన అవసరం ఉందని ఈ సందర్భంగా పలువురు నాయకులు పేర్కొన్నారు. పచ్చదనాన్ని పెంపొందించడం ద్వారా భావితరాలకు ఆరోగ్యకరమైన వాతావరణాన్ని అందించవచ్చని తెలిపారు. విశాఖలో నిర్వహించిన ఈ సైకిల్ ర్యాలీ ప్రపంచ పర్యావరణ దినోత్సవ వేడుకలకు ప్రత్యేక ఆకర్షణగా నిలిచింది..

సరఫరా కేంద్రంగా ఆంధ్రప్రదేశ్ను అభివృద్ధి చేసే అవకాశాలు ఉన్నాయని లోకేష్ వివరించారు. అధిక సామర్థ్యం గల సరుకు రవాణా లోకోమోటివ్లు, బోగీల తయారీ కేంద్రాన్ని రాష్ట్రంలో ఏర్పాటు చేయాలని కోరారు. రహదారి, నౌకాశ్రయ అనుసంధాన సదుపాయాలు ఈ రంగానికి అనుకూలంగా ఉన్నాయని పేర్కొన్నారు. రాష్ట్రంలో అభివృద్ధి చెందుతున్న మెట్రో రైలు వ్యవస్థలకు అవసరమైన ఆధునిక సాంకేతిక పరిజ్ఞానంపై కూడా చర్చలు జరిగాయి. స్మార్ట్ సిగ్నలింగ్ వ్యవస్థలు, ట్రాఫిక్ నియంత్రణ పరిశోధన, అభివృద్ధి కేంద్రాల ఏర్పాటులో భాగస్వామ్యం కావాలని మంత్రి కోరారు. భవిష్యత్ పట్లణ రవాణా అవసరాలకు అనుగుణంగా సాంకేతిక సహకారం అందించాలని విజ్ఞప్తి చేశారు. పారిశ్రామిక రంగంలో ఆంధ్రప్రదేశ్ వేగంగా అభివృద్ధి చెందుతోందని నారా లోకేష్ పేర్కొన్నారు. పెట్టుబడిదారులకు అనుకూల విధానాలు, ఆధునిక మౌలిక వసతులు, నైపుణ్యం కలిగిన మానవ వనరులు రాష్ట్రానికి ప్రత్యేక బలమని వివరించారు. ప్రపంచ స్థాయి సంస్థలను ఆకర్షించేందుకు ప్రభుత్వం కట్టుబడి ఉందన్నారు. సమావేశంలో ట్రాన్స్ మ్యాప్ హోల్డింగ్ సంస్థ ప్రతినిధులు రాష్ట్రంలో పెట్టుబడి అవకాశాలపై ఆసక్తి వ్యక్తం చేసినట్లు సమాచారం. రవాణా, రైల్వే సాంకేతిక రంగాల్లో పరస్పర సహకార అవకాశాలను పరిశీలించేందుకు ఇరుపక్షాలు అంగీకరించాయి. ఈ భాగస్వామ్యం కార్యరూపం దాల్చితే రాష్ట్రంలో పారిశ్రామికాభివృద్ధికి కొత్త ఊపునిచ్చే అవకాశం ఉందని అధికారులు భావిస్తున్నారు.

రష్యా సంస్థకు లోకేష్ ఆహ్వానం

(మొదటిపేజీ తర్వాత) సరఫరా కేంద్రంగా ఆంధ్రప్రదేశ్ను అభివృద్ధి చేసే అవకాశాలు ఉన్నాయని లోకేష్ వివరించారు. అధిక సామర్థ్యం గల సరుకు రవాణా లోకోమోటివ్లు, బోగీల తయారీ కేంద్రాన్ని రాష్ట్రంలో ఏర్పాటు చేయాలని కోరారు. రహదారి, నౌకాశ్రయ అనుసంధాన సదుపాయాలు ఈ రంగానికి అనుకూలంగా ఉన్నాయని పేర్కొన్నారు. రాష్ట్రంలో అభివృద్ధి చెందుతున్న మెట్రో రైలు వ్యవస్థలకు అవసరమైన ఆధునిక సాంకేతిక పరిజ్ఞానంపై కూడా చర్చలు జరిగాయి. స్మార్ట్ సిగ్నలింగ్ వ్యవస్థలు, ట్రాఫిక్ నియంత్రణ పరిశోధన, అభివృద్ధి కేంద్రాల ఏర్పాటులో భాగస్వామ్యం కావాలని మంత్రి కోరారు. భవిష్యత్ పట్లణ రవాణా అవసరాలకు అనుగుణంగా సాంకేతిక సహకారం అందించాలని విజ్ఞప్తి చేశారు. పారిశ్రామిక రంగంలో ఆంధ్రప్రదేశ్ వేగంగా అభివృద్ధి చెందుతోందని నారా లోకేష్ పేర్కొన్నారు. పెట్టుబడిదారులకు అనుకూల విధానాలు, ఆధునిక మౌలిక వసతులు, నైపుణ్యం కలిగిన మానవ వనరులు రాష్ట్రానికి ప్రత్యేక బలమని వివరించారు. ప్రపంచ స్థాయి సంస్థలను ఆకర్షించేందుకు ప్రభుత్వం కట్టుబడి ఉందన్నారు. సమావేశంలో ట్రాన్స్ మ్యాప్ హోల్డింగ్ సంస్థ ప్రతినిధులు రాష్ట్రంలో పెట్టుబడి అవకాశాలపై ఆసక్తి వ్యక్తం చేసినట్లు సమాచారం. రవాణా, రైల్వే సాంకేతిక రంగాల్లో పరస్పర సహకార అవకాశాలను పరిశీలించేందుకు ఇరుపక్షాలు అంగీకరించాయి. ఈ భాగస్వామ్యం కార్యరూపం దాల్చితే రాష్ట్రంలో పారిశ్రామికాభివృద్ధికి కొత్త ఊపునిచ్చే అవకాశం ఉందని అధికారులు భావిస్తున్నారు.

తెలంగాణ-జర్మనీ సహకారానికి బాటలు



భారత్-జర్మనీ ద్వైపాక్షిక సంబంధాలు మరింత బలోపేతమవుతున్న తరుణంలో తెలంగాణ ప్రత్యేక స్థానాన్ని సంపాదించుకుందని పేర్కొన్నారు. పరస్పర ప్రయోజనాలను పెంచే భాగస్వామ్య అవకాశాలను మరింత విస్తరించుకోవాలని ఆకాంక్షించారు. ముఖ్యమంత్రి రేవంత్ రెడ్డి మాట్లాడుతూ కృత్రిమ మేధస్సు యుగంలో మారుతున్న ఉద్యోగ అవసరాలకు అనుగుణంగా నైపుణ్యాభివృద్ధి కార్యక్రమాలను పునర్నిర్మించాల్సిన అవసరం ఉందన్నారు. జర్మనీ, జపాన్, దక్షిణ కొరియా వంటి దేశాల పరిశ్రమల అవసరాలను తీర్చగల మానవ వనరులను తయారు చేయడం లక్ష్యంగా శిక్షణా కార్యక్రమాలు రూపొందించాలని పేర్కొన్నారు. యంగ్ ఇండియా స్క్వేడ్ యూనివర్సిటీ, ఆధునిక సాంకేతిక కేంద్రాలు, పాలిటెక్నిక్ విద్యాసంస్థల ఆధునికరణలో ధూరింగియా సహకారం అందించాలని కోరారు. దీనికి సానుకూలంగా స్పందించిన మారియో ఫోకట్, తెలంగాణ--ధూరింగియాలోని పరిశ్రమలు, విద్యాసంస్థల భాగస్వామ్యంతో అవసరాల ఆధారిత నైపుణ్యాభివృద్ధి వ్యవస్థను రూపొందించవచ్చని తెలిపారు. పరిశ్రమల అవసరాలకు అనుగుణంగా శిక్షణ ఇవ్వడం ద్వారా యువతకు ప్రపంచ స్థాయి అవకాశాలు కల్పించవచ్చని అభిప్రాయపడ్డారు. హైదరాబాద్లో జర్మనీ భాషా శిక్షణ కేంద్రాన్ని ఏర్పాటు చేయాలని ముఖ్యమంత్రి ప్రతిపాదించారు. జర్మనీ పరిశ్రమలకు అవసరం--మయ్యే మానవ వనరులను గుర్తిస్తే, వాటికి అనుగుణంగా ప్రత్యేక శిక్షణ అందించేందుకు రాష్ట్రం సిద్ధంగా ఉందన్నారు. విదేశీ భాషా నైపుణ్యాలతో పాటు సాంకేతిక పరిజ్ఞానాన్ని అందించడం ద్వారా యువతకు అంతర్జాతీయ ఉపాధి అవకాశాలు పెరుగుతాయని పేర్కొన్నారు.భారత్ పూర్వ సీటీని ప్రపంచ స్థాయి పెట్టుబడులు, ఆవిష్కరణలకు కేంద్రంగా అభివృద్ధి చేస్తున్నట్లు ముఖ్యమంత్రి వివరించారు. జర్మనీకి చెందిన సెమీకండక్టర్ సంస్థల ప్రతినిధి బృందాన్ని తెలంగాణకు తీసుకువచ్చి పెట్టుబడి అవకాశాలను పరిశీలించాలని మారియో ఫోకట్ ప్రతిపాదించగా, మంత్రి దుద్దిళ్ల శ్రీధర్ బాబు స్వాగతించారు. నైపుణ్యాభివృద్ధి, సాంకేతికత, ఆవిష్కరణలు, పెట్టుబడుల రంగాల్లో ధూరింగియాతో భాగస్వామ్యాన్ని మరింత విస్తరించేందుకు తెలంగాణ ప్రభుత్వం కట్టుబడి ఉందని ముఖ్యమంత్రి



మొక్కలు పెంచకపోతే.. భవిష్యత్ లో ప్రమాదం తప్పదు

పర్యావరణ దినోత్సవం సందర్భంగా ఎమ్మెల్యే దగ్గుపాటి హెచ్చెల్సీ కాలనీలో మొక్కలు నాటిన ఎమ్మెల్యే దగ్గుపాటి



అనంతపురం, జూన్ 05 (అనంత సూర్య న్యూస్) : మొక్కలు పెంచకపోతే..భవిష్యత్ లో చాలా ప్రమాదాల్ని ఎదుర్కొక తప్పదని అనంతపురం అర్బన్ ఎమ్మెల్యే దగ్గుపాటి ప్రసాద్ అన్నారు. ప్రపంచ పర్యావరణ దినోత్సవం సందర్భంగా శుక్రవారం నగరంలోని హెచ్చెల్సీ కాలనీలో ఎమ్మెల్యే మొక్కలు నాటే కార్యక్రమంలో పాల్గొన్నారు. మున్సిపల్ కమిషనర్ జన్యంత రావు, అధికారులు, విద్యార్థినిలు, నాయకులతో కలిసి ఎమ్మెల్యే మొక్కలు నాటి నీరు పోశారు. ఈ సందర్భంగా ప్రజలందరికీ ప్రపంచ పర్యావరణ దినోత్సవ శుభాకాంక్షలు తెలియజేశారు. ఈ సందర్భంగా ఎమ్మెల్యే దగ్గుపాటి ప్రసాద్ మాట్లాడుతూ ప్రతి ఏటా ఉష్ణోగ్రతలు పెరిగిపోతున్నాయన్నారు. భవిష్యత్ లో ఇంకా ఎండలు పెరిగే అవకాశం ఉందని శాస్త్రవేత్తల హెచ్చరికలను అంతా గమనించాలన్నారు. అంతే కాకుండా రోజు రోజుకీ పెరుగుతున్న కాలుష్యం వలన వాతావరణంలో కార్బన్ డయాక్సైడ్ కూడా పెరుగుతోందన్నారు. వీటిని కట్టడి చేయాలంటే మొక్కలు నాటడమే ఏకైక పరిష్కారం అన్నారు. అయితే ప్రతి ఏటా చాలా మంది మొక్కలు నాటుతున్నారని.. అయితే వాటి పరిరక్షణ గురించి పట్టించుకోవడం లేదన్నారు. కేవలం మొక్కలు నాటి వదిలేస్తే ఎలాంటి ప్రయోజనం ఉండదన్నారు. కనీసం ఆరు నెలలైనా వాటిని పరిరక్షించాలన్నారు. కూటమి ప్రభుత్వంలో ముఖ్యమంత్రి చంద్రబాబు నాయుడు పర్యావరణ పరిరక్షణ కోసం పచ్చదనం పెంచే విషయంలో చాలా సీరియస్ గా దృష్టి సారించారన్నారు. ఇందులో భాగంగా అనంతపురం జిల్లాలో కోటి మొక్కలు నాటడమే లక్ష్యంగా పెట్టుకున్నారన్నారు. అనంతపురం అర్బన్ నియోజకవర్గంలో జనాభా, వాహనాల వలన కాలుష్యం కూడా ఎక్కువగా ఉంటుందని.. అందుకే ఇక్కడ మొక్కలు భారీగా నాటి పచ్చదనం పెంచే చర్యలు చేపట్టినట్లు వివరించారు. దీనిని ప్రతి ఒక్కరూ బాధ్యతగా తీసుకోవాలని ఎమ్మెల్యే దగ్గుపాటి ప్రసాద్ పిలుపునిచ్చారు. ఈ కార్యక్రమంలో నాయకులు, తదితరులు పాల్గొన్నారు.

మూడు లక్షలు” ఆశే చూపి దోపిడీలకు పాల్పడుతున్న ఘోరాగా ముఠా పట్టివేత

ముగ్గురు అంతర్జిల్లా నిందితులు అరెస్ట్ చేసిన అనంతపురం నాలుగవ పట్టణ పోలీసులు... రూ. 1,35,000 నగదు, టైక్, 3 సెల్ ఫోన్లు స్వాధీనం ఒక



లక్ష రూపాయల ఒరిజినల్ కరెన్సీ ఇస్తే.. మూడు లక్షల నకిలీ నోట్లు ఇస్తాం” అని, అలాగే “బ్లాక్ నోట్లను కెమికల్స్ ద్వారా ఒరిజినల్ నోట్లుగా మారుస్తాం” అంటూ అమాయక ప్రజలను నమ్మించి, వారిని నిర్ణయ ప్రదేశాలకు పిలిపించి దోపిడీలకు పాల్పడుతున్న ముగ్గురు సభ్యుల అంతర్జిల్లా ముఠాను అనంతపురం నాలుగో పట్టణ పోలీసులు అత్యంత చాకచక్యంగా అరెస్ట్ చేశారు. ఈ కేసుకు సంబంధించిన వివరాలను X టాన్ ఎక్స్ ప్రెస్ ప్రసాద్ మీడియాకు వెల్లడించారు. అరెస్టయిన వారు పానుగంటి నాగ శంకర్ అలియాస్ రామకృష్ణ (వయస్సు 23 సం., త్రిపురాంతకం గ్రామం, ప్రకాశం జిల్లా, గొల్ల వెంకటేశ్ అలియాస్ వెంకి యాదవ్ వయస్సు 28 సం, బ్యాతోలి గ్రామం, సి.బెలగాల మండలం, కర్నూలు జిల్లా, కమ్మరి పరశురాముడు వయస్సు 24 సం సి.బెలగాల గ్రామం డ మండలం, కర్నూలు జిల్లా, నిందితులు ముగ్గురూ ముఠాగా ఏర్పడి, సులభంగా డబ్బు సంపాదన అలవాటు పడినట్లు తెలుస్తోంది



పచ్చదనానికి పవన్ పిలుపు



పర్యావరణ పరిరక్షణలో భాగంగా రాష్ట్ర ప్రభుత్వం చేపట్టిన మరో కీలక కార్యక్రమానికి కూడా పవన్ కళ్యాణ్ శ్రీకారం చుట్టారు. రాష్ట్రవ్యాప్తంగా రెండున్నర కోట్ల విత్తన బంతుల తయారీ కార్యక్రమాన్ని ప్రారంభించారు. స్వయం సహాయక సంఘాల మహిళలు, విద్యార్థులు, గ్రామస్థులతో కలిసి విత్తన బంతులను తయారు చేశారు. ఈ కార్యక్రమాన్ని ప్రజా ఉద్యమంగా మార్చాలని ఆయన పిలుపునిచ్చారు. జూన్ 15 వరకు రాష్ట్రంలోని అన్ని జిల్లాల్లో విత్తన బంతుల తయారీ కార్యక్రమాన్ని విస్తృతంగా నిర్వహించనున్నట్లు తెలిపారు. ఎర్ర మట్టి, సేంద్రియ ఎరువులతో పూర్తిగా సహజ పద్ధతిలో తయారయ్యే ఈ విత్తన బంతులను వర్షాకాలంలో రాష్ట్రవ్యాప్తంగా

చల్లేందుకు ప్రణాళిక రూపొందించినట్లు వెల్లడించారు. అడవులు, కొండ ప్రాంతాలు, నదీ తీరాలు, చెరువుల గట్టు, ఖాళీ ప్రదేశాల్లో వీటిని వెదజల్లనున్నట్లు చెప్పారు. ప్రతి విత్తన బంతి ఒక చెట్టుగా మారే శక్తి కలిగి ఉంటుందని పవన్ కళ్యాణ్ పేర్కొన్నారు. చెట్లు గాలి నాణ్యతను మెరుగుపరచడమే కాకుండా భూగర్భ జలాల పెరుగుదలకు, జీవ వైవిధ్య పరిరక్షణకు దోహదపడతాయని వివరించారు. పక్షులు, జంతువులకు ఆశ్రయం కల్పిస్తూ ప్రకృతి సవ-ంతుల్యతను కాపాడడంలో చెట్లు కీలక పాత్ర పోషిస్తాయని అన్నారు. రాష్ట్రాన్ని హరిత వనంగా తీర్చిదిద్దడమే ప్రభుత్వ లక్ష్యమని పవన్ కళ్యాణ్ స్పష్టం చేశారు. ప్రజాప్రతినిధులు, మహిళా సంఘాలు, విద్యార్థులు, యువత, స్వచ్ఛంద సంస్థలు, ప్రభుత్వ ఉద్యోగులు, ప్రతి పౌరుడు ఈ కార్యక్రమంలో భాగస్వామి కావాలని కోరారు. భావితరాలకు స్వచ్ఛమైన గాలి, నీరు, ఆరోగ్యకరమైన పర్యావరణాన్ని అందించేందుకు అందరూ కలిసికట్టుగా పనిచేయాలని పిలుపునిచ్చారు.

ఆక్వా రంగంపై జాతీయ చర్చ

ఈ సందర్భంగా రాష్ట్ర వ్యవసాయ శాఖ మంత్రి కింజరాపు అచ్చెన్నాయుడు వారిని ఘనంగా స్వాగతించారు. విశాఖపట్నంలోని ఓ ప్రముఖ హోటల్‌లో జరిగిన ఈ కార్యక్రమంలో కేంద్ర మంత్రులతో కలిసి అచ్చెన్నాయుడు పాల్గొన్నారు. ముఖ్యమంత్రి నారా చంద్రబాబు నాయుడు మార్గదర్శకత్వంలో రాష్ట్ర ఆక్వా రంగాన్ని అంతర్జాతీయ స్థాయికి తీసుకెళ్లే లక్ష్యంతో ప్రభుత్వం పనిచేస్తోందని ఆయన తెలిపారు. సముద్ర ఆహార ఉత్పత్తులు, ఎగుమతుల పెంపుపై ప్రత్యేక దృష్టి సారిస్తున్నట్లు పేర్కొన్నారు. వర్క్‌షాప్‌లో సముద్ర ఆహార ఎగుమతుల విస్తరణకు ఉన్న అవకాశాలు, ప్రపంచ మార్కెట్‌లో పెరుగుతున్న డిమాండ్, ఆక్వా రంగ భవిష్యత్ ప్రణాళికలు వంటి అంశాలపై విస్తృత చర్చ జరగనుంది. అంతర్జాతీయ ప్రమాణాలకు అనుగుణంగా ఉత్పత్తుల నాణ్యత పెంపు, కొత్త



మార్కెట్ల అన్వేషణపై నిపుణులు తమ అభిప్రాయాలను వంచుకోనున్నారు. మత్స్య రంగంలో ఆధునిక సాంకేతిక పరిజ్ఞాన వినియోగం, ఉత్పాదకత పెంపు, రైతుల ఆదాయ వృద్ధికి సంబంధించిన అంశాలు కూడా సమావేశంలో ప్రధాన చర్చగా నిలవనున్నాయి. ఆక్వా రంగాన్ని మరింత బలోపేతం చేయడం ద్వారా రాష్ట్ర ఆర్థికాభివృద్ధికి కొత్త అవకాశాలు సృష్టించవచ్చని

అధికారులు అభిప్రాయపడుతున్నారు. ఆంధ్రప్రదేశ్ ఇప్పటికే దేశంలో ఆక్వా ఉత్పత్తుల రంగంలో అగ్రస్థానంలో కొనసాగుతోందని అచ్చెన్నాయుడు పేర్కొన్నారు. కేంద్ర ప్రభుత్వ సహకారంతో మరింత పెట్టుబడులను ఆకర్షించి, ప్రపంచ స్థాయి మౌలిక వసతులను అభివృద్ధి చేయడం ద్వారా రాష్ట్రాన్ని దేశంలోనే అత్యుత్తమ ఆక్వా కేంద్రంగా తీర్చిదిద్దే దిశగా చర్యలు చేపడుతున్నట్లు తెలిపారు. ఆక్వా రైతులు, ఎగుమతిదారులు, పరిశ్రమ ప్రతినిధులు, నిపుణులు పాల్గొని ఈ జాతీయ వర్క్‌షాప్ ద్వారా రంగానికి సంబంధించిన కీలక నిర్ణయాలు వెలువడే అవకాశం ఉందని భావిస్తున్నారు. సముద్ర ఆహార ఎగుమతుల విస్తరణతో పాటు రాష్ట్ర ఆక్వా రంగానికి కొత్త దిశానిర్దేశం లభిస్తుందని అధికారులు ఆశాభావం వ్యక్తం చేసారు.

శ్రీశ్రీ నగర్ కు ఇంటి గుత్తలు వేయండి మహాప్రభా



అనంత సూర్య న్యూస్ : అనంతపురం నగరపాలక పరిధిలో ఉన్న 49వ డివిజన్ లో శ్రీశ్రీ నగర్ కాలనీలో 270 మంది గత 20 సంవత్సరాలుగా నివాసం ఉంటున్న ఆ కాలనీ ప్రజలకు ఇంటి గుత్తలు ఎందుకు వేయడం లేదో చెప్పండి అని సిపిఎం పార్టీ ఈరోజు మున్సిపల్ కమిషనర్ ఛాంబర్ ని ముట్టడించారు. ఈ సందర్భంగా సిపిఎం పార్టీ నగర కార్యదర్శి రామిరెడ్డి మాట్లాడుతూ గత కొన్ని సంవత్సరాలుగా సిపిఎం పార్టీ శ్రీ శ్రీ నగర్ కు ఇంటి గుత్తలు వేయాలని పలుమార్లు అధికారులకు విన్నవించుకున్న ఫలితం లేదని, గత సంవత్సరం అక్టోబర్ నెలలో జరిగిన కౌన్సిల్ సమావేశం సందర్భంగా సిపిఎం పార్టీ కౌన్సిల్ సమావేశాన్ని ముట్టడించగా ఆరోజు ఎమ్మెల్యే గారు, మున్సిపల్ కమిషనర్ గారు స్పందిస్తూ పది రోజుల లోపల మీ సమస్య పరిష్కరిస్తామని హామీ ఇచ్చి 9 నెలలు అవుతున్న



సమస్య మాత్రం పరిష్కారం కావడం లేదని తెలిపారు. మున్సిపల్ రెవెన్యూ అధికారులు ఎందుకు ఇంటి గుత్తలు వేయడం లేదో చెప్పాలని ఇంకా ఎన్ని సంవత్సరాలు అవుతుందో తెలపాలని కోరుతూ పెద్ద ఎత్తున నినాదాలు చేయడంతో నగర

కమిషనర్ గారు స్పందిస్తూ మీ సమస్యను వెంటనే పరిష్కరిస్తామని చెప్పగా గత కమిషనర్లు కూడా ఇలాగే చెప్పారని కావున సమస్యను ఇప్పుడే పరిష్కరించాలని మున్సిపల్ కమిషనర్ కార్యాలయంలో ప్రజలందరూ కూర్చోని నిరసన తెలపడంతో కమిషనర్ గారు రెవెన్యూ అధికారులను నిలిపి ఈ సమస్యను వెంటనే పరిష్కరించాలని తెలిపారు. 10 రోజుల లోపల సమస్య పరిష్కారం కాకుంటే మున్సిపల్ ఆఫీస్ లోనే వంటా వార్షు చేస్తామని తెలిపారు. ఈ కార్యక్రమంలో సిపిఎం పార్టీ నగర కార్యదర్శి వర్గ సభ్యులు ప్రకాష్, వెంకటనారాయణ,వలి, ఇర్షాన్, నగర కమిటీ సభ్యులు తిరుమలేష్,ఎర్రిస్వామి,శ్రీశ్రీ నగర్ కాలనీ వాసులు కుమార్, రాఘవ, నాగార్జున, రమణ, శంకర, మహేంద్ర, సాయి తదితరులు పాల్గొన్నారు.



త్యలితగీతిన ట్యాంక్ నిర్మాణం పూర్తి చేయాలి

- జిల్లా కలెక్టర్ ఓ.ఆనంద్



అనంతపురం, జూన్ 5 అనంత సూర్య న్యూస్ : ఆర్ఆర్ఆర్ కింద చేపట్టిన ట్యాంక్ నిర్మాణం త్వరితగతిన పూర్తి చేయాలని జిల్లా కలెక్టర్ ఓ.ఆనంద్ సంబంధిత అధికారులను ఆదేశించారు. శుక్రవారం డి.హిరేహాల్ మండలం హుళికల్ గ్రామం వద్ద మైనర్ ఇరిగేషన్ పరిధిలో ఆర్ఆర్ఆర్ (రిపేర్స్ రెస్టోరేషన్ అండ్ రెస్టోరేషన్) పథకం కింద చేపట్టిన ట్యాంక్ నిర్మాణాన్ని, పనులను జిల్లా కలెక్టర్ పరిశీలించారు. ఈ సందర్భంగా జిల్లా కలెక్టర్ మాట్లాడుతూ ట్యాంక్ నిర్మాణాన్ని తొందరగా పూర్తి చేసేందుకు చర్యలు తీసుకోవాలన్నారు. జలధార కార్యక్రమం కింద లింక్ ఫీడర్ చానల్స్ పనులు అన్నీ కూడా చేపట్టాలని ఆదేశించారు. ఇందులో అధికారులు, రైతులు కూడా భాగస్వామ్యమై పనులు చేసుకోవాలన్నారు. ఈ కార్యక్రమంలో మైనర్ ఇరిగేషన్ డిఈ గీతాలక్ష్మి, మార్కెట్ యార్డ్ చైర్మన్ హనుమంతరెడ్డి, తహసీల్దార్, ఎంపిడిఓ, మైనర్ ఇరిగేషన్ జెఈలు, ఎండబ్ల్యూఆర్ఓ, తదితరులు పాల్గొన్నారు..

పెద్దవడుగూరులో ప్రపంచ పర్యావరణ దినోత్సవం



పెద్దవడుగూరు, జూన్ 5 అనంత సూర్య న్యూస్ : ఇంటిముందు ఒక మొక్క నాటి గ్రామాలలో పచ్చదనం పరచుకుంటే చూసేందుకు ఎంతో ఆహ్లాదంగా ఉంటుందని, చెట్లనుండి వచ్చే స్వచ్ఛమైన గాలి అనారోగ్యం సోకకుండా కాపాడుతుందని స్థానిక ఎమ్మెల్యే.ఆంజనేయులు, ఏపీఓ విజయభారతి, సాంఘిక సంక్షేమ శాఖవారైనట్లు ఉమాదేవి, సంజీవరాయుడు పిలుపునిచ్చారు. శుక్రవారం మండల కేంద్రమైన పెద్దవడుగూరులో అంతర్జాతీయ పర్యావరణ దినోత్సవాన్ని సుమంత్ర ఎన్వైరాన్మెంటల్ రూరల్ అగ్రికల్చరల్ సొసైటీ ఆధ్వర్యంలో ప్రజల్లో పర్యావరణ పరిరక్షణ అవగాహన రాబో తో నిర్వహించారు. ఈ సందర్భంగా ఎమ్మెల్యే పాటు

పలువురు గ్రామప్రజలు పాల్గొని పర్యావరణ పరిరక్షణ అవశ్యకతను ప్రజలకు వివరించారు. పర్యావరణ పరి రక్షణ కోసం ఆటవిసంపద పెంచాలని, విరివిగా మొక్కలు నాటి సంరక్షించాలని, తద్వారా కేవలం మనుషులకే కాక ఇతర ప్రాణులకు సైతం మేలు జరుగుతుందని వారు వివరించారు. ఈ సందర్భంగా స్థానిక సంక్షేమ శాఖ వసతిగృహంలో మొక్కలు నాటారు. అదే విధంగా ఇతర వ్యర్థపదార్థాలతో పాటు భూమిలో కుళ్లిపోని ప్లాస్టిక్ వాతావరణానికి ముప్పు తెస్తుందని,భూగర్భ జలాలకు ఆటంకంగా మార-ుతుందని తెలిపారు. వాతావరణంలో ఉష్ణోగ్రత ను పెంచే ప్లాస్టిక్ వినియోగాన్ని అరికట్టడం

ప్రజల బాధ్యత అని హితవుపలికారు. సుమంత్ర ఎన్వైరాన్మెంట్ సొసైటీ అధ్యక్షుడు వై. రామాంజనేయులు మాట్లాడుతూ భూమిపై ఉష్ణోగ్రతలు పెరిగి, వర్షాభావం ఏర్పడేందుకు కారణమైన ప్లాస్టిక్ మన మనుగడకు చాలా ప్రమాదమని హెచ్చరించారు. కార్యక్రమాల్లో పలువురు సహా స్వచ్ఛంద సంస్థ జన చైతన్య ప్రధాన కార్యదర్శి వెంకటరమణ, వివేకానంద యువజన సంఘం నాయకులు సూర్యనారాయణ, నల్లబోతుల రంగనాథ్ ఉపాధి హామీ సిబ్బంది శ్రీనివాసులు, మితున్ ,మహిళలు ,విద్యార్థులు పాల్గొన్నారు.

ముంబై, జూన్ 5 : ఆరోగ్యం, పోషకాహార ఉత్పత్తుల తయారీలో పేరుగాంచిన సంస్థ హెక్సాగెన్ న్యూట్రీషన్ తన తొలి పబ్లిక్ ఇష్యూసు ప్రారంభించింది. ప్రాథమిక మార్కెట్ ద్వారా సుమారు రూ.138.87 కోట్లు సమీకరించాలనే లక్ష్యంతో సంస్థ ముందుకు వచ్చింది. పరిశోధన ఆధారిత పోషకాహార ఉత్పత్తులు, సూక్ష్మ పోషక మిశ్రమాల తయారీలో ప్రత్యేక గుర్తింపు పొందిన ఈ సంస్థ ఐపీఓకు పెట్టుబడిదారుల నుంచి మంచి స్పందన లభించే అవకాశాలు కనిపిస్తున్నాయి. ఈ ఐపీఓ పూర్తిగా ప్రస్తుత వాటాదారుల వాటాల విక్రయం రూపంలోనే మార్కెట్లోకి వచ్చింది. మొత్తం 3.09 కోట్ల షేర్లను విక్రయానికి ఉంచారు. ఒక్కో షేరు ధరను రూ.42 నుంచి రూ.45 మధ్య నిర్ణయించారు. సాధారణ పెట్టుబడిదారులు కనీసం 333 షేర్లకు దరఖాస్తు చేయాల్సి ఉంటుంది. ఇందుకోసం దాదాపు రూ.14,985 పెట్టుబడి అవసరం అవుతుంది. చిన్న స్థాయి సంస్థాగతేతర పెట్టుబడిదారులు కనీసం 14 లాట్లకు దరఖాస్తు చేయాల్సి ఉండగా, దానికి రూ.2.09 లక్షలకు పైగా పెట్టుబడి అవసరం. పెద్ద స్థాయి పెట్టుబడిదారులు 67 లాట్లకు పైగా దరఖాస్తు చేసుకోవాల్సి ఉంటుంది. వారికి దాదాపు రూ.10 లక్షలకు పైగా పెట్టుబడి అవసరమవుతుంది. మార్కెట్ వర్గాల సమాచారం ప్రకారం, ఈ ఐపీఓకు అసఫికార మార్కెట్లో కూడా మంచి ఆదరణ కనిపిస్తోంది. ప్రస్తుతం ఒక్కో షేరు సుమారు రూ.12 ప్రీమియంతో ట్రేడవుతున్నట్లు తెలుస్తోంది. దీనిని బట్టి షేరు లిస్టింగ్ సమయంలో జారీ ధర కంటే గణనీయంగా అధిక ధర వద్ద సమోదయ్యే అవకాశాలు ఉన్నాయని విశ్లేషకులు అంచనా వేస్తున్నారు. 1993లో స్థాపించబడిన హెక్సాగెన్ న్యూట్రీషన్ ఆరోగ్య, క్షిణికల్ పోషకాహార రంగంలో ప్రత్యేక స్థానాన్ని సంపాదించింది. సంస్థ తయారు చేసే ఉత్పత్తులు దేశీయ మార్కెట్తో పాటు ప్రపంచవ్యాప్తంగా అనేక దేశాలకు ఎగుమతి అవుతున్నాయి. ముఖ్యంగా సూక్ష్మ పోషక మిశ్రమాలు, బలవర్ధక బియ్యం గింజల తయారీలో సంస్థకు ప్రత్యేక గుర్తింపు ఉంది. భారతదేశంలోని నాసిక్, చెన్నై, తూత్తుకుడి ప్రాంతాల్లో సంస్థ తయారీ కేంద్రాలను నిర్వహిస్తోంది. ఆర్థిక ఫలితాల పరంగా కూడా సంస్థ గత ఏడాదితో పోలిస్తే మెరుగైన వృద్ధిని నమోదు చేసింది. సంస్థ మొత్తం ఆదాయం గత ఆర్థిక సంవత్సరంతో పోలిస్తే పెరిగి రూ.331 కోట్లకు చేరుకుంది. నికర లాభం దాదాపు రెట్టింపు కావడం సంస్థ పనితీరుకు నిదర్శనంగా నిలిచింది. గత ఏడాది రూ.12 కోట్లుగా ఉన్న లాభం తాజా ఆర్థిక సంవత్సరంలో రూ.24 కోట్లకు పైగా పెరగడం పెట్టుబడిదారుల్లో విశ్వాసాన్ని పెంచుతోంది. పోషకాహార రంగంలో పెరుగుతున్న డిమాండ్, అంతర్జాతీయ మార్కెట్లలో విస్తరిస్తున్న కార్యకలాపాలు, మెరుగైన ఆర్థిక ఫలితాలు వంటి అంశాలు హెక్సాగెన్ న్యూట్రీషన్ ఐపీఓపై ఆసక్తిని పెంచుతున్నాయి. దీంతో ఈ ఇష్యూ మార్కెట్లో మంచి స్పందన సాధించే అవకాశాలు ఉన్నాయని ఆర్థిక రంగ నిపుణులు అభిప్రాయపడుతున్నారు.

సాయి సుదర్శన్ కే తొలి ప్రాధాన్యత.. గంభీర్ కీలక వ్యాఖ్యలు

న్యూఢిల్లీ, జూన్ 5 భారత క్రికెట్ జట్టు ప్రధాన కోచ్ గాతమ్ గంభీర్ మరోసారి తన స్పష్టమైన అభిప్రాయాలతో వార్తల్లో నిలిచారు. ఆఫ్ఝిన్స్థాన్తో జరగనున్న ఏకైక టెస్టు మ్యాచ్ ముందు మీడియాతో మాట్లాడిన గంభీర్.. టెస్టు జట్టులో మూడో స్థానానికి సాయి సుదర్శన్ కే తొలి ప్రాధాన్యత ఇస్తామని వెల్లడించారు. దేవదత్ పడిక్కుల్ కంటే ముందు సుదర్శన్ కు అవకాశాలు ఇవ్వాల్సిన అవసరం ఉందని ఆయన స్పష్టం చేశారు. గంభీర్ మాట్లాడుతూ, “సాయి సుదర్శన్ కు గతంలో సరైన అవకాశాలు రాలేదు. అతనికి పూర్తి న్యాయం జరగలేదు. కొద్ది మ్యాచ్ల ప్రదర్శన ఆధారంగా ఆటగాడి సామర్థ్యాన్ని అంచనా వేయడం సరైనది కాదు. ఇటీవల ఐపీఎల్ లో అతను 700కు పైగా పరుగులు చేసి అద్భుత ఫామ్ లో ఉన్నారు. అందుకే అతడికి మరిన్ని అవకాశాలు ఇవ్వాలి” అని పేర్కొన్నారు. శ్రీలంక పర్యటనకు నలుగురు స్పిన్నర్లు రాబోయే శ్రీలంక పర్యటన కోసం ప్రత్యేక ప్రణాళికలు సిద్ధం చేస్తున్నట్లు గంభీర్ వెల్లడించారు. ఈ పర్యటనకు నలుగురు స్పిన్నర్లను తీసుకెళ్లాలని భావిస్తున్నామని చెప్పారు. ప్రస్తుతం నాలుగు స్పిన్నర్ స్థానం కోసం మధ్య పోటీ నెలకొన్నదని తెలిపారు. “ఆఫ్ఝిన్స్థాన్ తో జరిగే మ్యాచ్ లో వారి ప్రదర్శనను పరిశీలించి తుది నిర్ణయం తీసుకుంటాం. ఇద్దరి జొలింగ్ శైలిలో కొన్ని పోలికలు ఉన్నప్పటికీ, ప్రత్యేకతలు కూడా ఉన్నాయి” అని గంభీర్ వివరించారు. రిషభ్ పంత్ కు గంభీర్ సూచనలు టెస్టు జట్టు వైస్ కెప్టెన్ కి కోల్పోయిన రిషభ్ పంత్ గురించి కూడా గంభీర్ స్పందించారు. పంత్



సహజసిద్ధమైన దూకుడు అటను మార్పుకోవాల్సిన అవసరం లేదని, అయితే మ్యాచ్ పరిస్థితులకు అనుగుణంగా ఆడటం నేర్పుకోవాలని సూచించారు. “రిషభ్ పంత్ ప్రతిభపై ఎలాంటి సందేహం లేదు. కానీ అంతర్జాతీయ క్రికెట్ లో పరిస్థితులను అర్థం చేసుకుని ఆడటం చాలా ముఖ్యం. ఆటలో మరింత పరిణతి ప్రదర్శించాలి. అతడికి మా పూర్తి మద్దతు ఎప్పుడూ ఉంటుంది” అని గంభీర్ అన్నారు. జట్టు భవిష్యత్తుపై దృష్టి

భారత జట్టు భవిష్యత్తును దృష్టిలో పెట్టుకుని యువ ఆటగాళ్లకు అవకాశాలు కల్పించడమే తమ లక్ష్యమని గంభీర్ స్పష్టం చేశారు. అవసరమైతే వన్డే జట్టులో రెగ్యులర్ గా ఆడే ఆటగాళ్లను కూడా టెస్టు జట్టులోకి తీసుకునే అవకాశాన్ని పరిశీలిస్తామని తెలిపారు. ఆఫ్ఝిన్స్థాన్ తో జరిగే టెస్టు మ్యాచ్ ద్వారా పలువురు యువ ఆటగాళ్లు తమ ప్రతిభను నిరూపించుకునే అవకాశం పొందనున్నారు. దీంతో తుది జట్టులో ఎవరికి చోటు దక్కుతుందనే అంశం ఆసక్తికరంగా మారింది.